



B.K. BIRLA CENTRE FOR EDUCATION

SARALA BIRLA GROUP OF SCHOOLS
A CBSE DAY-CUM-BOYS' RESIDENTIAL SCHOOL

PRE-BOARD-3 EXAMINATION (2025-26)

HINDI (085)



Class : X

Date :09.01.2026

Admission No.:

SET – 2

Duration: 3 Hrs

Max. Marks: 80

Roll No.:

सामान्य निर्देश:

1. इस प्रश्न पत्र में चार खंड है - क ,ख, ग ,और घ।
2. खंड क में अपठित गद्यांश से पूछे गए प्रश्न है।
3. खंड ख में व्यावहारिक व्याकरण से प्रश्न पूछे गए हैं।
4. खंड ग पाठ्य पुस्तक पर आधारित है ।
5. खंड घ रचनात्मक लेखन पर आधारित है ।
6. यथासंभव सभी खंडों के प्रश्नों के उत्तर क्रमशः लिखिए
7. प्रश्न पत्र में कुल 16 प्रश्न हैं ,सभी प्रश्न अनिवार्य है।

खंड क (रचना लेखन)

प्रश्न 01 निम्नलिखित में से किसी एक विषय पर दिए गए संकेत बिंदुओं के आधार पर लगभग 100 से 120 शब्दों में अनुच्छेद लिखिए। (अंक 5)

(1) बचाना है दुनिया को भूमंडलीय ऊष्मीकरण (ग्लोबल वार्मिंग) से

- स्वच्छ पर्यावरण के लिए जरूरी
- जागरुकता है जरूरी
- समाधान

(2) आधुनिक जीवन में मोबाइल

- वर्तमान समय में मोबाइल की महत्ता
- मोबाइल फोन द्वारा प्राप्त होने वाली सुविधाएँ
- मोबाइल फोन से होने वाले नुकसान

(3) घर में रखी 'खाना खाने की मेज

- छः लोगों की मेज, तीन बार अलग-अलग तरह का भोजन सजना
- खाने के समय पूरे परिवार का इकट्ठा होना,
- वार्ता की महफिल
- एक अद्भुत अनुभव।

प्रश्न 02 निम्नलिखित में से किसी एक विषय पर लगभग 100 शब्दों में पत्र लिखिए - (अंक 5)

(क) आपके क्षेत्र में परीक्षा के समय लगातार इंटरनेट सेवा बाधित हो रही है, जिससे विद्यार्थियों की ऑनलाइन पढ़ाई और परीक्षा तैयारी प्रभावित हो रही है। इस समस्या की ओर ध्यान आकर्षित करते हुए प्रबंधक, संबंधित इंटरनेट सेवा प्रदाता, नई दिल्ली को एक पत्र लिखिए।

(ख) आपके क्षेत्र में सार्वजनिक बसों की अनियमितता एवं अत्यधिक भीड़ के कारण विद्यार्थियों और कार्यालय जाने वाले लोगों को भारी असुविधा हो रही है। इस समस्या की ओर ध्यान आकर्षित करते हुए प्रबंधक, राज्य परिवहन निगम, को एक पत्र लिखिए।

प्रश्न 03 निम्नलिखित में से किसी एक विषय पर लगभग 60 शब्दों में सूचना लिखिए - (अंक 4)

(क) आप अपने विद्यालय के समाज-सेवा क्लब की ओर से वृद्धाश्रम के बुजुर्गों हेतु चादरे, कंबल तथा गर्म वस्त्र एकत्र करने का अभियान आयोजित कर रहे हैं। इस संबंध में विद्यार्थियों को सूचित करने के लिए एक सूचना लिखिए।

(ख) आपका विद्यालय प्लास्टिक मुक्त परिसर अभियान शुरू करने जा रहा है। इस संबंध में विद्यार्थियों को आवश्यक दिशा-निर्देश देने हेतु एक सूचना लिखिए।

प्रश्न 04 निम्नलिखित में से किसी एक विषय पर लगभग 40 शब्दों में विज्ञापन तैयार कीजिए - (अंक 3)

(क) आपके शहर में विराट हास्य कवि सम्मेलन आयोजित होने जा रहा है। इसमें देश के प्रसिद्ध हास्य कवि आमंत्रित हैं। इसके प्रचार के लिए एक विज्ञापन तैयार कीजिए।

(ख) बच्चों की पुस्तकों के प्रति रुचि बढ़ाने और उन्हें पढ़ने के लिए प्रेरित करने हेतु आपके विद्यालय में पुस्तक बदलो कार्यक्रम का आयोजन किया जा रहा है। इसके प्रचार-प्रसार के लिए एक आकर्षक विज्ञापन तैयार कीजिए।

प्रश्न 05 निम्नलिखित में से किसी एक प्रश्न का उत्तर लगभग 120 शब्दों में दीजिए - (अंक 5)

(क) मेरे बचपन की साहसिक घटना विषय पर लगभग 100-120 शब्दों में एक लघुकथा लिखिए।

(ख) आप परमजीत कौर/जितेंद्र सिंह हैं। आपके मोहल्ले के पार्क में अनधिकृत व्यक्तियों का जमावड़ा रहता है, जिसके कारण बच्चों को खेलने के लिए स्थान नहीं मिल पाता। इस समस्या के समाधान हेतु नगर निगम अधिकारी को लगभग 80 शब्दों में एक ई-मेल लिखिए।

खंड ख (व्यावहारिक व्याकरण)

प्रश्न 06 निर्देशानुसार 'पदबंध' पर आधारित किन्हीं चार प्रश्नों के उत्तर लिखिए। (अंक 4)

(क) 'सर्वनाम पदबंध' का प्रयोग करते हुए एक वाक्य बनाइए।

(ख) यह लड़का हमेशा कोई न कोई शरारत करता रहता है। रेखांकित अंश का पदबंध बताइए?

(ग) क्रिया विशेषण पदबंध का एक उदाहरण देकर वाक्य में प्रयोग कीजिए ?

(घ) तलवार की सीध में धरती फटती ही जा रही थी। वाक्य में रेखांकित पदबंध की पहचान कीजिए।

(ङ) पासा में एक सुंदर और शक्तिशाली युवक रहा करता था। पंक्ति में प्रयुक्त विशेषण पदबंध को चुनकर लिखिए ?

- प्रश्न 07 रचना के आधार पर वाक्य रूपांतरण के किन्हीं चार प्रश्नों के उत्तर लिखिए। (अंक 4)
- (क) मेरे भाई साहब मुझसे पाँच साल बड़े थे लेकिन केवल तीन दरजे आगे हैं। वाक्य का भेद लिखिए।
- (ख) फिर सालाना इम्तिहान हुआ और कुछ ऐसा संयोग हुआ कि मैं फिर पास हुआ। वाक्य भेद लिखिए।
- (ग) जब अविनाश बाबू ने झंडा गाड़ा तब पुलिस ने उनको पकड़ लिया। संयुक्त वाक्य में रूपांतरित कीजिए।
- (घ) जो बात उनकी जिंदगी में थी वही उनके गीतों में थी। यह मिश्र वाक्य कैसे है?
- (ङ) दोनों रोज इस जगह पहुँचते, मूर्तिवत एक दूसरे को निर्निमेष ताकते रहते। इस वाक्य का मिश्र वाक्य में रूपांतरण कीजिए।

- प्रश्न 08 निर्देशानुसार समास पर आधारित पाँच प्रश्नों में से किन्हीं चार प्रश्नों के उत्तर दीजिए। (अंक 5)
- (क) जेबकतरा समस्त पद कौन से समास का उदाहरण है?
- (ख) आजन्म समस्त पद का विग्रह करके समास भेद बताइए।
- (ग) विघ्नों का हरण करने वाला समस्तपद बनाकर कारण सहित भेद बताइए।
- (घ) उपमान और उपमेय का संबंध किस समास में होता है?
- (ङ) द्विगु समास से बना एक शब्द लिखिए जिसका समस्तपद और समास विग्रह भी लिखा हो।

- प्रश्न 09 मुहावरों पर आधारित किन्हीं चार प्रश्नों के उत्तर लिखिए। (अंक 4)
- (क) सर्दियों में पूरे कपड़े पहनो अगर ठण्ड लग गई तो _____ जाएँगे (सही मुहावरा लिखकर रिक्त स्थानों की पूर्ति कीजिए)
- (ख) मौत से गले मिलना मुहावरे का सही अर्थ क्या है?
- (ग) पुलिस ने मार मार कर चोर की _____ दी। (उचित मुहावरा लिखिए)
- (घ) गागर में सागर भरना (मुहावरे का अर्थ लिखकर वाक्य में प्रयोग कीजिए)
- (ङ) तुम दिन-रात मेहनत करो मैं तुम्हें दिन दूना रात चौगुना दूँगा। (इस वाक्य से मुहावरा चुनकर उसका वाक्य में प्रयोग कीजिए)

खंड ग (साहित्य)

- प्रश्न 10 दिए गए गद्यांश को पढ़कर पूछे गए प्रश्नों के उत्तर विकल्पों से चुनकर लिखिए (अंक 5)
- मदालसा भी पकड़ी गई थीं उनसे मालूम हुआ कि उसको थाने में भी मारा था। सब मिलकर 105 स्त्रियाँ पकड़ी गई थीं। बाद में रात को 9:00 बजे सबको छोड़ दिया गया। कोलकाता में आज तक इतनी स्त्रियाँ एक साथ गिरफ्तार नहीं की गई थी करीब 8:00 बजे खादी भंडार आए तो कांग्रेस ऑफिस से फोन आया कि यहाँ बहुत आदमी चोट खाकर आए हैं और कई की हालत संगीत है, उनके लिए गाड़ी चाहिए। जानकी देवी के साथ वहाँ गए बहुत लोगों को चोट लगी हुई थी। डॉक्टर दास गुप्ता उनकी देखरेख तथा फ़ोटो उतरवा रहे थे। उस समय तक 67 आदमी वहाँ आ चुके थे। बाद में तो 103 तक आ पहुँचे। अस्पताल गए लोगों को देखने से मालूम हुआ कि 160 आदमी तो अस्पतालों में पहुँचे और जो लोग घरों में चले गए वह अलग हैं। इस प्रकार 200 घायल जरूर हुए हैं।

पकड़े गए आदमियों की संख्या का पता नहीं चला, पर लाल बाजार के लॉकअप में स्त्रियों की संख्या 105 थी। आज तो जो कुछ हुआ वह अपूर्व हुआ है। बंगाल के नाम या कोलकाता के नाम पर कलंक था कि यहाँ काम नहीं हो रहा है, वह आज बहुत अंश में धुल गया और लोग सोचने लग गए कि यहाँ भी बहुत सा काम हो सकता है।

(क) लेखक ने यह क्यों कहा कि कोलकाता में आज तक इतनी अधिक स्त्रियाँ एक साथ गिरफ्तार नहीं की गई थीं?

- (1) क्योंकि पहले कोई आंदोलन नहीं हुआ था
- (2) क्योंकि पहली बार 105 स्त्रियाँ एक साथ पकड़ी गई थीं
- (3) क्योंकि पुलिस बल कम था
- (4) क्योंकि गिरफ्तारी गुप्त रूप से हुई थी

(ख) मदालसा की गिरफ्तारी और थाने में मारपीट की जानकारी से उस समय की स्थिति का क्या संकेत मिलता है?

- (1) पुलिस का सहयोगात्मक रवैया
- (2) आंदोलन की समाप्ति
- (3) दमन और हिंसक स्थिति
- (4) प्रशासन की निष्क्रियता

(ग) कांग्रेस कार्यालय से आए फोन और घायलों के लिए गाड़ी की व्यवस्था से क्या स्पष्ट होता है?

- (1) राजनीतिक प्रचार
- (2) प्रशासनिक दबाव
- (3) सामाजिक सहयोग और मानवीय संवेदना
- (4) पुलिस की सहायता

(घ) डॉक्टर दास गुप्ता द्वारा घायलों की देखरेख और फोटो उतरवाने का मुख्य उद्देश्य क्या रहा होगा?

- (1) चिकित्सा अभ्यास
- (2) आंदोलन का प्रचार
- (3) प्रमाण एकत्र करना और चिकित्सा सहायता
- (4) पुलिस रिपोर्ट तैयार करना

(ङ) कथन (A) तथा कारण (R) के आधार पर उचित विकल्प का चयन कीजिए –

कथन (A): लेखक ने कोलकाता की घटना को 'अपूर्व' कहा है।

कारण (R): क्योंकि पहली बार इतनी बड़ी संख्या में स्त्रियाँ गिरफ्तार की गईं और आंदोलन के दौरान लगभग दो सौ लोग घायल हुए, जिससे कोलकाता के बारे में प्रचलित निष्क्रियता की धारणा टूट गई।

विकल्प:

- (1) कथन (A) और कारण (R) दोनों सही हैं तथा (R), (A) की सही व्याख्या करता है।
- (2) कथन (A) और कारण (R) दोनों सही हैं, परंतु (R), (A) की सही व्याख्या नहीं करता।
- (3) कथन (A) सही है, पर कारण (R) गलत है।
- (4) कथन (A) गलत है, पर कारण (R) सही है।

प्रश्न 11 निम्नलिखित प्रश्नों में से किन्हीं तीन प्रश्नों के उत्तर 25 से 30 शब्दों में लिखिए।

(अंक 6)

(क) अवध की सत्ता सआदत अली को सौंपने से अंग्रेजों को क्या लाभ हुआ ?

(ख) मनुष्य के अत्याचार से क्रोधित प्रकृति किस तरह अपना भयंकर रूप दिखाती है?

(ग) रूढ़ियों का टूट जाना आवश्यक है क्यों ?

(घ) शैलेन्द्र ने किस प्रकार रेणु की मूल पटकथा को पूर्ण आकार प्रदान किया है ?

प्रश्न 12 दिए गए पद्यांश को पढ़कर पूछे गए प्रश्नों के उत्तर विकल्पों में से चुनकर लिखिए।

(अंक 5)

मेरा त्राण करो अनुदिन तुम यह मेरी प्रार्थना नहीं
बस इतना होवे (करुणामय)
तरने की हो शक्ति अनामय
मेरा भर अगर लघु करके ना दो सांत्वना नहीं सही केवल इतना रखना अनुनय
वहन कर सकूँ इसको निर्भय
नत शिर होकर सुख के दिन में
तब मुख पहचानूँ छिन छिन में
दुख रात्रि में कर वंचना मेरी जिस दिन निखिल मही
उसे दिन ऐसा हो (करुणामय)
तुम पर करूँ नहीं कुछ संशय।।

(क) कवि ईश्वर से क्या नहीं चाहता है?

(1) प्रतिदिन प्राण रक्षा

(3) शक्ति

(2) सांत्वना

(4) निर्भयता

(ख) कविता में 'तरने की शक्ति' से कवि का क्या आशय है?

(1) शारीरिक बल

(3) जीवन की कठिनाइयों से उबरने की क्षमता

(2) धन प्राप्ति

(4) प्रसिद्धि की इच्छा

(ग) कवि किस स्थिति में भी नत शिर रहना चाहता है?

(1) दुख के समय

(3) सुख के दिनों में

(2) भय के समय

(4) संघर्ष के समय

(घ) कवि दुःख की रात्रि में क्या करने की प्रार्थना करता है?

(1) दुख समाप्त हो जाए

(3) वंचना सह सके

(2) सहायता मिले

(4) सांत्वना प्राप्त हो

(ङ) कविता का केंद्रीय भाव क्या है?

(1) सुख की कामना

(3) साहस, धैर्य और आस्था

(2) ईश्वर से संशय

(4) सांसारिक सफलता

प्रश्न 13 निम्नलिखित प्रश्नों में से किन्हीं तीन प्रश्नों के उत्तर 20 से 30 शब्दों में लिखिए।

(अंक 6)

(क) कबीर ने ऐसा क्यों कहा कि जब मैं था तब हरि नहीं ?

(ख) 'कर चले हम फ़िदा' कविता में सैनिकों को राम-लक्ष्मण जैसा बनने का आह्वान किया गया है। इस भाव की तुलना किसी अन्य देशभक्ति से संबंधित कविता/पाठ से करते हुए स्पष्ट कीजिए कि दोनों रचनाओं में त्याग और कर्तव्य की भावना कैसे व्यक्त हुई है।

(ग) मनुष्यता कविता में कवि द्वारा प्रस्तुत मानवीय मूल्यों और विचारों का विश्लेषण कीजिए तथा स्पष्ट कीजिए कि कवि इन मूल्यों के माध्यम से समाज को क्या संदेश देना चाहता है।

(घ) 'सुमित्रानंदन पंत को प्रकृति का चितेरा कवि क्यों कहा जाता है ?' स्पष्ट कीजिए।

प्रश्न 14 निम्नलिखित प्रश्नों में से किन्हीं दो प्रश्नों के उत्तर 40 से 50 शब्दों में लिखिए। (अंक 6)

(क) हरिहर काका' पाठ के संदर्भ में विचार कीजिए कि कैसे लोगों की गहरी धार्मिक आस्था कभी-कभी महंतों और मठाधीशों के लोभ और स्वार्थ को बढ़ावा देती है। अपने विचारों को स्पष्ट कीजिए।

(ख) मास्टर प्रीतमचंद को स्कूल से क्यों निलंबित किया गया था? उस निलंबन के कारण और औचित्य पर विचार करते हुए, इस घटना से जो जीवन-मूल्य हमें सीखने को मिलते हैं, उन्हें स्पष्ट कीजिए।

(ग) कस्टोडियन शब्द से आप क्या समझते हैं? इफ़्रन की दादी के मायके का घर कस्टोडियन क्यों चला गया? टोपी शुक्ला पाठ के आधार पर उत्तर दीजिए।

खंड घ (अपठित बोध)

प्रश्न 15 निम्न गद्यांश को ध्यानपूर्वक पढ़कर इसके आधार पर पूछे गए प्रश्नों के उत्तर लिखिए - (अंक 7)

सारा संसार नीले गगन के तले अनंत काल से रहता आया है। हम थोड़ी दूरी पर ही देखते हैं, क्षितिज तक जहाँ धरती और आकाश हमें मिलते दिखाई देते हैं लेकिन जब हम वहाँ पहुँचते हैं तो यह नजारा आगे खिसकता चला जाता है और इस नजारे का कोई ओर - छोर हमें नहीं दिखाई देता है। ठीक इसी तरह हमारा जीवन भी है। जिंदगी की न जाने कितनी उपमाएँ दी जा चुकी हैं लेकिन कोई भी उपमा पूर्ण नहीं मानी गई क्योंकि जिंदगी के इतने पक्ष हैं कि कोई भी उपमा उसे पर पूरी तरह फिट नहीं बैठती। 'बर्नार्ड शॉ' जीवन को एक खुली किताब मानते थे और यह भी मानते थे कि सभी जीवों को समान रूप से जीने का हक है। वे चाहते थे कि इंसान अपने स्वार्थ में अंधा होकर किसी दूसरे जीव के जीने का हक ना मारे। यदि इंसान ऐसा करता है तो यह बहुत बड़ा अन्याय है। हमारे विचार स्वाभाविक रूप से एक दूसरे से मेल नहीं खाते हैं, लेकिन इसका मतलब यह नहीं होता कि हम दूसरों को उसके जीने के हक से वंचित कर दें। यह खुला आसमान, यह प्रकृति और यह पूरा भूमंडल हमें दरअसल यही बता रहा है कि हाथी से लेकर चींटी तक सभी को समान रूप से जीवन बिताने का हक है। जिस तरह से खुले आसमान के नीचे हर प्राणी बिना किसी के डर के जीने साँस लेने का अधिकारी है, उसी तरह से मानव मात्र का स्वभाव भी होना चाहिए कि वह अपने जीने के साथ दूसरों से उनके जीने का हक न छीने। यह आसमान हमें जिस तरह से भय से छुटकारा दिलाता है, उसी तरह से हमें भी मानव जाति से इतर जीवों को डर से छुटकारा दिलाकर उन्हें जीने के लिए पूरा अवसर देना चाहिए। दूसरों के जीने के हक को छीनने से बड़ा अपराध या पाप कुछ नहीं हो सकता है।

(क) आसमान हमें क्या सीखाता है?

(1) साथ-साथ रहने का अनुशासन

(2) भय से छुटकारे का आश्वासन

(3) भयभीत न करने का आग्रह

(4) रक्षा करने का वचन

(ख) हम बहुत बड़ा अन्याय कर रहे होते हैं यदि-

(1) किसी को लूट लेते हैं

(2) किसी को टिकने नहीं देते

(3) किसी को जीने का अधिकार नहीं देते

(4) किसी से दुश्मनी रखते हैं

(ग) निम्नलिखित कथनों पर विचार कीजिए

- (i) जिंदगी के इतने पक्ष हैं कि उन्हें उपमाओं में नहीं बाँधा जा सकता।
 - (ii) इस प्रकृति के खुले आसमान के नीचे सबको समान भाव से जीने का अधिकार है।
 - (iii) जहाँ धरती और आसमान मिले हुए दिखाई देते हैं वह स्थान अंतरिक्ष कहलाता है।
- उपर्युक्त कथनों में से कौन सा कथन सही है?

- (1) केवल 1
- (2) केवल 2
- (3) 1 और 2
- (4) 2 और 3

(घ) लेखक के अनुसार जीवन की कोई भी उपमा पूर्ण क्यों नहीं मानी जाती?

(ङ) बर्नार्ड शॉ के अनुसार मनुष्य को दूसरों के प्रति कैसा व्यवहार करना चाहिए?

प्रश्न 16 निम्नलिखित गद्यांश को ध्यान पूर्वक पढ़कर पूछे गए प्रश्नों के उत्तर लिखिए।

(अंक 7)

पराधीन व्यक्ति को सपने में भी सुख प्राप्त नहीं होता। पराधीनता मानव के लिए सबसे बड़ा अभिशाप है। स्वतंत्रता के अभाव में मानव का पूर्ण विकास संभव नहीं है। पराधीन व्यक्ति अकर्मण्य हो जाता है क्योंकि उसमें आत्मविश्वास खत्म हो जाता है, उसका बौद्धिक विकास रुक जाता है। पराधीन व्यक्ति भौतिक सुखों को ही सब कुछ मान बैठता है और कई बार तो वह इससे भी वंचित रहता है। पराधीनता व्यक्ति के बौद्धिक हासके लिए जिम्मेदार है। इससे उसके सोचने समझने की शक्ति समाप्त हो जाती है। उसकी सृजनात्मक क्षमता भी धीरे-धीरे लुप्त होती चली जाती है। इस संसार में स्वाधीन बनकर जीना सीखो।

पराधीनता की स्थिति में न केवल व्यक्ति ही, बल्कि राष्ट्र भी अपना विकास नहीं कर पाता है। एक पराधीन राष्ट्र की जनता किसी भी स्थिति में सुखी नहीं हो सकती है। किसी राष्ट्र की पराधीनता की स्थिति में होने पर उसके जनमानस का विकास रुक जाता है। विश्व का इतिहास इस बात का प्रमाण है कि पराधीन राष्ट्रों को स्वतंत्रता प्राप्ति के लिए रक्त रंजित संघर्ष करने पड़े, अपार धन की हानि उठानी पड़ी, तब कहीं जाकर स्वतंत्रता प्राप्त हुई। इससे स्पष्ट है कि स्वतंत्रता ही विश्व का सर्वोत्कृष्ट सुख है। तभी तो स्वतंत्रता के लिए अनगिनत लोगों ने अपने जीवन का हँस-हँसकर बलिदान कर दिया और आज भी अनेक लोग अपना जीवन हँस हँसकर बलिदान करने को तत्पर हैं। इस संबंध में हमारे देश का उदाहरण ध्यान देने योग्य है। हमारा देश भारत जो किसी समय सोने की चिड़िया कहा जाता था, दुर्भाग्यवश पराधीनता की बेड़ियों में जकड़ गया था। उसे अपनी स्वतंत्रता प्राप्ति के लिए अनगिनत बलिदान देने पड़े। अनेक भारतीय स्वतंत्रता की प्राप्ति के लिए हँसते हँसते फाँसी के फंदे पर चढ़ गए। स्वाधीनता की कीमत अवश्य चुकानी पड़ती है। स्वाधीनता ही सच्चा सुख है।

(क) पराधीन व्यक्ति के जीवन में क्या घटित होता है?

- (1) उसका बौद्धिक विकास रुक जाता है।
- (2) वह अकर्मण्य हो जाता है।
- (3) उसे सपने में भी सुख नहीं मिलता।
- (4) उपर्युक्त सभी

(ख) निम्नलिखित कथनों पर विचार कीजिए -

- (i) स्वतंत्रता ही विश्व का सर्वोत्कृष्ट सुख है।
- (ii) परतंत्र व्यक्ति की सृजनात्मक क्षमता भी धीरे धीरे लुप्त होती चली जाती है।
- (iii) परतंत्रता का जनमानस पर कोई प्रभाव नहीं पड़ता है।

उपर्युक्त कथनों में से कौन सा सही है।

(1) केवल 1

(2) केवल 2

(3) 1 और 2

(4) 2 और 3

(ग) उपर्युक्त गद्यांश का सर्वाधिक उपयुक्त शीर्षक क्या होगा?

(1) परतंत्रता की आँधी

(2) पराधीनता

(3) परतंत्रता एक अभिशाप

(4) स्वतंत्र जीवन

(घ) मानव जीवन के लिए पराधीनता क्यों अभिशाप है?

(ङ) आप किस आधार पर कह सकते हैं कि स्वाधीनता सच्चा सुख है?

===== सफलता की शुभकामनाएँ =====